




**පොලිස් මාධ්‍ය කොට්ඨාසය**  
**பொலிஸ் ஊடகப் பிரிவு**  
**POLICE MEDIA DIVISION**  
 14 වන මහල, සුභරූපාය, බත්තරමුල්ල



දිනය Date	2025.05.06 පැය 1705	දුරකථන අංකය Tel.NO	011-2887973	මගේ අංකය My NO	D/Media/Out/ 939/2025	විද්‍යුත් ලිපිනය E-Mails	dir.media@police.gov.lk
--------------	------------------------	-----------------------	-------------	-------------------	-----------------------	-----------------------------	-------------------------

**ඩෙටනේටර්, සේවා නූල් සහ වෝටර් ඡෙල් තොගයක් සොරකම් කරන ලද සැකකරුවන් සිව්දෙනෙකු අත්අඩංගුවට - අම්පාර කොට්ඨාස අපරාධ විමර්ශන අංශය.**

2025.05.04 වන දින දමන පොලිස් ස්ථානයට ලද පැමිණිල්ලක් මත දමන පොලිස් වසමේ අලහේන ප්‍රදේශයේ පිහිටි වෙඩි බෙහෙත් ගබඩාවක තිබූ ඩෙටනේටර්, සේවා නූල් හා වෝටර් ඡෙල් තොගයක් සොරකම් කිරීම සම්බන්ධයෙන් අම්පාර කොට්ඨාස විමර්ශන කායරාංශය විසින් විමර්ශනයක් ආරම්භ කර තිබිණි.

මෙම ගබඩාව මගින් අනුමත වෙඩි බෙහෙත් මුදා හරින ආයතන වෙත වෙඩි බෙහෙත් ඇතුළු ද්‍රව්‍ය මුදා හැරීම සිදු කරන බවත් ඒ සඳහා නිසි බලපත්‍ර ලබාගෙන ඇති බවටත් සිදු කරන ලද විමර්ශනයේදී අනාවරණය වී ඇත. සිද්ධියට සම්බන්ධ සැකකරුවන් සිව් දෙනෙකු අම්පාර කොට්ඨාස අපරාධ විමර්ශන කායරාංශයේ නිලධාරීන් කණ්ඩායමක් විසින් 2025.05.05 වන දින රාත්‍රී කාලයේ සහ අද දින අළුයම් කාලයේදී අත්අඩංගුවට ගෙන ඇත.

අත්අඩංගුවට ගත් සැකකරුවන් අවුරුදු 24,32,39 හා 56 යන වයස් පසුවන හිමුරාන හා දමන අලහේන ප්‍රදේශයේ පදිංචිකරුවන් වේ.

සැකකරුවන්ගෙන් අනාවරණය කරගන්නා ලද තොරතුරු මත සොරා ගන්නා ලද ඩෙටනේටර් 4100 ක්, මීටර් 10 සේවා නූල් කැරලි 25 ක් අඩංගු පෙට්ටියක් හා වෝටර් ඡෙල් කිලෝ ග්‍රෑම් 45 ක් ( කරල් 40 බැගින් අඩංගු පැකට්ටු 09 ක් ) ද පොලිස් භාරයට ගෙන ඇත. අම්පාර කොට්ඨාස විමර්ශන කායරාංශය වැඩිදුර විමර්ශන සිදු කරනු ලබයි.

මෙයට අදාළ ඡායාරූප හා වීඩියෝ පටයක් මේ සමඟ යොමු කරමි.

**පොලිස් මාධ්‍ය කොට්ඨාසය**